

संगठन मजबूती और बड़े फैसलों पर मंथन

नड्डा-पंकज की महाबैठक, यूपी भाजपा में बड़े बदलाव के संकेत

लखनऊ 19 दिसंबर. उत्तर प्रदेश की राजनीति में एक बार फिर हलचल तेज हो गई है. भारतीय जनता पार्टी के शीर्ष नेतृत्व की मौजूदगी में हुई एक अहम बैठक ने सियासी गलियारों में चर्चाओं का बाजार गर्म कर दिया है.

सवाल यही है क्या यूपी भाजपा में बड़े संगठनात्मक बदलाव होने वाले हैं? क्या 2027 विधानसभा चुनाव की बिसात अभी से बिछाई जा रही है? खरमास के दौरान आयोजित यह बैठक इसलिए भी खास मानी जा रही है क्योंकि प्रदेश अध्यक्ष पंकज चौधरी के कार्यभार संभालने के



बाद इसे उनकी पहली बड़ी संगठनात्मक बैठक बताया जा रहा है. बैठक में मुख्यमंत्री योगी आदित्यनाथ, राष्ट्रीय अध्यक्ष जेपी नड्डा और प्रदेश नेतृत्व की मौजूदगी ने इसके राजनीतिक मायने और भी बढ़ा दिए हैं. भाजपा के भीतर लंबे समय से

संगठनात्मक फेरबदल, जिलों और मंडलों में नई जिम्मेदारियों और कार्यकर्ताओं को सक्रिय करने को लेकर मंथन चल रहा था. ऐसे में यह बैठक केवल औपचारिक नहीं, बल्कि आने वाले सियासी फैसलों को भूमिका भी मानी जा रही है.

फेरबदल के संकेत

सूत्रों के अनुसार, बैठक में बृहत् स्तर तक कार्यकर्ताओं की सक्रियता बढ़ाने, युवाओं और नए मतदाताओं को पार्टी से जोड़ने और सरकार की योजनाओं को प्रभावी ढंग से जना तक पहुंचाने पर विस्तार से चर्चा हुई. साथ ही सरकार और संगठन के बीच बेहतर समन्वय बनाने को लेकर भी प्रभावित हुआ. खास बात यह रही कि यह बैठक खरमास के दौरान आयोजित की गई, जिसे प्रदेश अध्यक्ष पंकज चौधरी के कार्यकाल की पहली बड़ी संगठनात्मक बैठक माना जा रहा है. ऐसे में इसे आने वाले दिनों में संगठनात्मक फेरबदल का संकेत भी माना जा रहा है.

केजीएमयू ने दुनिया में मानवता की सेवा की है लखनऊ, 20 दिसंबर. केन्द्रीय स्वास्थ्य मंत्री जेपी नड्डा ने शनिवार को कहा कि किंग जॉर्ज मेडिकल यूनिवर्सिटी (केजीएमयू) ने न सिर्फ देश में बल्कि पूरी दुनिया में मानवता की सेवा की है. यहां से मेडिकल की पढ़ाई कर निकले छात्र आज दुनिया के कई देशों में अपनी सेवाएं दे रहे हैं. केजीएमयू के कन्वेंशन सेंटर में आयोजित दीक्षांत समारोह को संबोधित करते हुए जेपी नड्डा ने कहा कि केजीएमयू का गौरवमय इतिहास रहा है.

कोहरे के कारण 125 से अधिक उड़ानें रद्द

नई दिल्ली, 20 दिसंबर. दिल्ली-एनसीआर समेत उत्तर तथा पूर्वी भारत के कई हिस्सों में कोहरे के कारण दिल्ली के इंदिरा गांधी अंतर्राष्ट्रीय हवाई अड्डे पर शनिवार सुबह 125 से अधिक उड़ानें रद्द रहीं. इस बीच सरकार ने विमान सेवा कंपनियों को निर्देश जारी कर यात्रियों को उड़ान की वास्तविक स्थिति की सही-सही जानकारी देने और देरी की स्थिति में उनकी सुविधाओं का ध्यान रखने के लिए निर्देश जारी किया है. दिल्ली हवाई अड्डे की वेबसाइट पर उपलब्ध जानकारी के अनुसार, अब तक प्रस्थान करने वाली 50 से अधिक और यहां आने वाली भी लगभग इतनी ही उड़ानों के रद्द होने की सूचना है.



सशस्त्र सीमा बल ने हमेशा देश को गौरवान्वित किया

अमित शाह ने सशस्त्र सीमा बल के स्थापना दिवस पर कहा

नई दिल्ली 20 दिसम्बर. देश के प्रमुख केन्द्रीय पुलिस बल सशस्त्र सीमा बल (एसएसबी) का स्थापना दिवस पर कार्यक्रम आयोजित किया.

इस अवसर पर गृहमंत्री अमित शाह ने कहा कि सीमाओं को रक्षा करने से लेकर संकट के समय नागरिकों के साथ कंधे से कंधा मिलाकर खड़े रहने तक सशस्त्र सीमा बल ने हमेशा देश को गौरवान्वित किया है. अपने कर्तव्य का पालन करते हुए सर्वोच्च बलिदान देने वाले शहीदों को सलाम. एसएसबी की स्थापना

1963 में की गई थी और यह सेवा, सुरक्षा, बंधुत्व के आदर्शों के साथ राष्ट्र सेवा में समर्पित है. यह मुख्य रूप से भारत-नेपाल और भारत-भूटान सीमाओं की सुरक्षा, तस्करी रोकने, और देश के आंतरिक सुरक्षा व आपदा प्रबंधन में महत्वपूर्ण भूमिका निभाता है. वहीं प्रधानमंत्री नरेंद्र मोदी ने सोशल मीडिया पर एक पोस्ट पर कहा एसएसबी का अटूट समर्पण सेवा की सर्वोच्च परंपराओं को दर्शाता है और कर्तव्य की उनकी भावना राष्ट्र की सुरक्षा का एक मजबूत स्तंभ बनी हुई है. उन्होंने कहा कि चुनौतीपूर्ण भूभागों से लेकर अभियानों की कठिन परिस्थितियों तक एसएसबी हमेशा सतर्क रहती है.

संकट : हिमाचल की 47 दवाएं हुई फेल

205 सैंपल क्वालिटी टेस्ट में फेल, मरीजों की सेहत पर खतरा

नई दिल्ली/शिमला 20 दिसंबर. देश में दवाओं की गुणवत्ता को लेकर फिर गंभीर सवाल खड़े हो गए हैं.

केन्द्रीय औषधि मानक नियंत्रण संगठन के ताजा ड्रग अलर्ट ने फार्मा इंडस्ट्री और मरीजों दोनों की चिंता बढ़ा दी है. जांच में सामने आया है कि देश में बनी 205 दवाओं के सैंपल गुणवत्ता मानकों पर खरे नहीं उतरे. हैरानी की बात यह है कि इनमें बुखार, शुगर, दिल, मिर्गौला, संक्रमण और पेट की आम बीमारियों में इस्तेमाल होने वाली दवाएं भी शामिल हैं. सबसे ज्यादा चिंता का विषय यह है कि हिमाचल प्रदेश, जिसे देश का फार्मा हब माना जाता है, वहां निर्मित 47 दवाएं भी इस




जांच में फेल पाई गई हैं. ये दवाएं रोजमर्रा की बीमारियों में मरीजों को दी जाती हैं. ऐसे में सवाल उठता है क्या मरीजों की जान के साथ समझौता किया जा रहा है? बार-बार दवाओं के सैंपल फेल होने के बावजूद सुधार क्यों नहीं हो पा रहा? सीडीएससीओ की रिपोर्ट ने स्वास्थ्य व्यवस्था और दवा निर्माण प्रक्रिया पर गंभीर बहस छेड़ दी है.

केन्द्रीय औषधि मानक नियंत्रण संगठन द्वारा जारी नवंबर माह के ड्रग अलर्ट में बड़ा खुलासा हुआ है. रिपोर्ट के अनुसार, देश में निर्मित 205 दवाओं के सैंपल गुणवत्ता जांच में फेल पाए गए हैं. इन दवाओं को 'नॉट ऑफ स्टैंडर्ड क्वालिटी' (एनएसडीक्यू) घोषित किया गया है. इनमें से 47 दवाएं हिमाचल प्रदेश में बनी हैं, जो देश का प्रमुख फार्मा उत्पादन केंद्र माना जाता है. हिमाचल की ये दवाएं बड़ी, बरोटीवाला, नालागढ़, सोलन, कालाअंब, पांढा साहिब और ऊना स्थित फार्मा इकाइयों में निर्मित की गई थीं.

अब मनरेगा को खत्म करने के खिलाफ लड़ेंगे : सोनिया गांधी

नई दिल्ली, 20 दिसंबर. कांग्रेस संसदीय दल की नेता सोनिया गांधी ने मोदी सरकार पर आरोप लगाया कि मनरेगा की जगह नया कानून लाकर उसने गरीबों के रोजगार के अधिकार को छिना है.

उन्होंने यह भी आरोप लगाया कि मोदी सरकार 11 साल से इस कानून को कमजोर करने का लगातार प्रयास करती रही है और अब उसने गरीबों के रोजगार के लिए बने इस कानून को ही खत्म कर दिया है. उन्होंने कहा कि वह गरीबों को यह अधिकार दिलाने के लिए लड़ी थीं और अब इसे खत्म कर गरीबों का अधिकार छीनने के खिलाफ भी लड़ेंगी. सोनिया गांधी ने शनिवार को यहां



एक वीडियो संदेश में कहा मुझे आज भी याद है, 20 साल पहले डॉ. मनमोहन सिंह जी प्रधानमंत्री थे, तब संसद में मनरेगा कानून आम राय से पास किया गया था. यह ऐसा क्रांतिकारी कदम था, जिसका फायदा करोड़ों ग्रामीण परिवारों को मिला. खासतौर पर वंचित, शोषित, गरीब और अति गरीब लोगों के लिए रोजी-रोटी का जरिया बना.

एक नजर में



दिल्ली में एक्यूआई 535 के खतरनाक स्तर पर

नई दिल्ली, 20 दिसंबर. राष्ट्रीय राजधानी में जहरीले धुएं की परत छाने से शनिवार को वायु गुणवत्ता सूचकांक (एक्यूआई) 535 के खतरनाक स्तर पर पहुंच गया. दिल्ली-राष्ट्रीय राजधानी क्षेत्र (एनसीआर) में ग्रेप-4 के तहत सभी कार्रवाईयें लागू की गयीं हैं. राजधानी की वायु गुणवत्ता बेहद खतरनाक स्तर पर पहुंच गया है जहां एक्यूआई 535 रिकॉर्ड किया है. यह खतरनाक श्रेणी को दर्शाता है और एक गंभीर सार्वजनिक स्वास्थ्य आपातस्थिति का संकेत देता है. केन्द्रीय प्रदूषण नियंत्रण बोर्ड के अनुसार हजरत निजामुद्दीन में एक्यूआई 408 दर्ज किया गया, जो कि गंभीर श्रेणी में आता है और स्थिति बहुत कम रही है.

एसआईआर : राजनीतिक दलों ने झांकी ताकत

लखनऊ, 20 दिसंबर. उत्तर प्रदेश में मतदाता सूची के विशेष गहन पुनरीक्षण (एसआईआर) की प्रक्रिया खत्म होने को है, ऐसे में पात्र मतदाताओं को सूची में शामिल करने के लिये सभी राजनीतिक दलों ने अपनी पूरी ताकत झोंक दी है. एसआईआर का यह चरण 26 दिसंबर को समाप्त होना है. ऐसे में भाजपा, सपा, बसपा और कांग्रेस ने अपने-अपने बृहत् स्तर के एजेंटों और कार्यकर्ताओं को पूरी तरह मैदान में उतार दिया है. ताकि कोई भी पात्र मतदाता सूची से बाहर न रह जाए. इस प्रक्रिया में लगभग 2.96 करोड़ ऐसे मतदाता दांव पर हैं, जिनके नाम 'अनकलेक्टेबल' की श्रेणी में आने के कारण मतदाता सूची से हटाए जा सकते हैं. इसे लेकर राजनीतिक दलों में चिंता है कि यदि उनके समर्थक मतदाताओं के नाम के तो 2027 चुनावों पर इसका असर पड़ सकता है.

दिग्गज अभिनेता-लेखक श्रीनिवासन का निधन

एर्नाकुलम, 20 दिसंबर. मलयालम फिल्म इंडस्ट्री के दिग्गज अभिनेता, लेखक और फिल्ममेकर श्रीनिवासन का शनिवार सुबह 69 वर्ष की उम्र में निधन हो गया। वे लंबे समय से बीमार चल रहे थे और केरल के एर्नाकुलम जिले के थिरुप्पुनियु तालुक अस्पताल में उन्होंने अंतिम सांस ली। अपने 48 साल के शानदार करियर में श्रीनिवासन ने अभिनय, लेखन और निर्देशन के जरिए मलयालम सिनेमा को नई पहचान दी। उनके निधन से न सिर्फ केरल बल्कि पूरे भारतीय फिल्म जगत में शोक की लहर दौड़ गई है.

अनीता सहगल ने बनाया एक और विश्व रिकॉर्ड

'अमेजिंग ब्रिलियंस' श्रेणी में किया गया सम्मानित

लखनऊ 20 दिसंबर. 'अनीता सहगल वसुंधरा' के नाम रहा साहित्य, सम्मान और विश्व रिकॉर्ड की यादगार शाम कभी-कभी शहरों की शामें साधारण नहीं होतीं, वे इतिहास लिखती हैं.

लखनऊ के लिए ऐसी ही एक शाम बनकर सामने आई, जब अंतरराष्ट्रीय बोध शोध संस्थान का सभागार साहित्य, प्रतिभा, उपलब्धि और मानवीय मूल्यों के संगम का साक्षी बना. मंच पर नाम था डॉ. अनीता सहगल 'वसुंधरा', और केंद्र में था उनका शब्द-संसार, जिसने रिकॉर्ड भी रचे और प्रेरणा भी दी. लता



फाउंडेशन एवं ब्लू टर्टल प्रोडक्शंस के संयुक्त तत्वाधान में आयोजित इस भव्य समारोह में मेगा पुस्तक विमोचन, वर्ल्ड रिकॉर्ड सम्मान समारोह और प्रतिभा श्री सम्मान सौजन्य 2 का आयोजन हुआ. कार्यक्रम के मुख्य अतिथि माननीय पवन सिंह चौहान, विधान परिषद सदस्य

रहे. 51 पुस्तकों का विमोचन जब मंच स्वयं साहित्य बन गया कार्यक्रम की शुरुआत किसी औपचारिक दीप प्रज्वलन से अधिक एक साहित्यिक घोषणा जैसी थी. जैसे ही मंच पर डॉ. अनीता सहगल 'वसुंधरा' द्वारा रचित 51 पुस्तकों का एक साथ विमोचन हुआ.

धोखाधड़ी करने वालों पर हो कार्रवाई : योगी

सीएम ने पुलिस अधिकारियों को दो दो टूक हिदायत

गोरखपुर 20 दिसंबर. उत्तर प्रदेश के मुख्यमंत्री योगी आदित्यनाथ ने पुलिस अधिकारियों को दो टूक हिदायत दी है कि लोगों को विदेश भेजने के नाम पर धोखाधड़ी करने वाले एजेंटों के खिलाफ कार्रवाई की जाए.

मुख्यमंत्री ने यह निर्देश शनिवार सुबह कड़क की टोंड में आयोजित जनता दर्शन के दौरान लोगों को सम्मेलन सुनते हुए दिए और कहा कि ऐसे एजेंटों से पीड़ितों का पूरा पैसा भी वापस कराया जाय. उन्होंने विदेश भेजने के नाम पर फ्रांड़ करने वालों को चिन्हित करने और उनके खिलाफ कड़ा



इस पर मुख्यमंत्री ने मौके पर मौजूद पुलिस अधिकारियों को एजेंट के खिलाफ सख्त कार्रवाई करने और पीड़ित का पैसा दिलाने के निर्देश दिए. उन्होंने महिला को भी समझाते हुए कहा कि विदेश जाने के नाम पर एजेंटों के चक्कर में नहीं पड़ना चाहिए. गलत तरीके से जाने पर लोगों को वहां जेल में रहना पड़ जाता है. जनता दर्शन में आए पुलिस से जुड़े मामलों में मुख्यमंत्री ने सख्त कार्रवाई करने के निर्देश दिए. पीड़ितों की मदद में विलंब व लापरवाही कतई नहीं होनी चाहिए. जनता की समस्याओं के समाधान में किसी तरह की लापरवाही हुई तो संबधित के खिलाफ कार्रवाई भी तय है. मुख्यमंत्री ने अधिकारियों से कहा कि जनता की समस्याओं का समयबद्ध, निष्पक्ष व गुणवत्तापूर्ण निस्तारण करें.

कार्यक्रम : मंत्री शिवराज सिंह चौहान ने किसान सम्मान समारोह में की सहभागिता

चौधरी चरण सिंह ग्रामीण विकास के प्रतीक थे

नई दिल्ली, 20 दिसंबर. केन्द्रीय कृषि एवं किसान कल्याण और ग्रामीण विकास मंत्री शिवराज सिंह चौहान ने आज नई दिल्ली में किसान ट्रस्ट द्वारा आयोजित चौधरी चरण सिंह किसान सम्मान समारोह में सहभागिता की.

इस अवसर पर केन्द्रीय कृषि मंत्री ने पुस्तक का विमोचन किया और प्रगतिशील किसान और कृषि क्षेत्र में उल्लेखनीय योगदान के लिए संस्थानों और स्वयंसेवकों को सम्मानित किया. सम्मेलन में केन्द्रीय शिक्षा और कौशल विकास एवं उद्यमिता राज्य मंत्री (स्वतंत्र प्रभार) जयंत चौधरी भी



शामिल हुए. इस अवसर पर केन्द्रीय कृषि मंत्री शिवराज सिंह चौहान ने कहा कि चौधरी चरण सिंह जी सदैव एक आदर्श के रूप में जीवन में स्थापित रहे हैं. पूरा देश उन्हें आशा और विश्वास की नजरों से देखता था. वह सच्चाई, विनम्रता, दृढ़ता के प्रतीक थे,

साथ ही उनके भीतर गांव, गरीब और किसान के उत्थान की तड़प थी. केन्द्रीय मंत्री शिवराज सिंह ने कहा कि यह चौधरी साहब ही थे, जिन्होंने पूरे हिंदुस्तान को कहा कि देश की समृद्धि का मार्ग किसान की खेत की मेड़ से होकर जाता है.

चौहान ने कहा कि चौधरी साहब ने आजादी की लड़ाई में भी अत्यंत महत्वपूर्ण भूमिका निभाई. महात्मा गांधी जी से प्रेरित होकर नमक सत्याग्रह में शामिल हुए और हिंडन नदी के पास जाकर नमक बनाकर नमक कानून को तोड़ा. आजादी की लड़ाई में जेल भी गए और आजादी के बाद भी अन्याय के खिलाफ खड़े रहे. श्री चौहान ने कहा कि जमींदारी प्रथा के उन्मूलन में सर्वाधिक योगदान यद्यपि किसी का है तो वह चौधरी चरण सिंह ही है.

सीरिया में अमेरिका की एयर स्ट्राइक

वॉशिंगटन. सीरिया में इस्लामिक स्टेट के खिलाफ अमेरिका ने सैन्य अभियान शुरू कर दिया है. अमेरिकी सैनिकों और एक अमेरिकी नागरिक की मौत के बाद ट्रंप प्रशासन ने बदले की कार्रवाई करते हुए सीरिया में आईएसआईएस के ठिकानों पर एयर स्ट्राइक किया.

इस पर अमेरिका ने साफ-साफ कहा कि यह कोई युद्ध की शुरुआत नहीं, बल्कि अपने नागरिकों की हत्या का बदला है. एक अमेरिकी अधिकारी ने इसे बड़े पैमाने पर हमला बताया, जिसमें मध्य सीरिया के उन इलाकों में 70 ठिकानों को निशाना बनाया, जहां आईएस का ढांचा और हथियार मौजूद थे.

वीआईटी चेन्नई में अंतर्राष्ट्रीय कानून पर सम्मेलन

चेन्नई, 20 दिसंबर. वीआईटी चेन्नई में अंतर्राष्ट्रीय कानून के तहत पर्यावरण संरक्षण पर एक अंतर्राष्ट्रीय सम्मेलन हुआ, जिसमें वक्ताओं ने आने वाली पीढ़ियों के लिए पर्यावरण की रक्षा के लिए ठोस कार्रवाई करने का आह्वान किया.

हेग, नीदरलैंड्स में अंतर्राष्ट्रीय न्यायालय के जज श्री लियोनार्डो नेमर काल्डेरा ब्रांट मुख्य अतिथि थे और उन्होंने शाम को समापन भाषण दिया. वीआईटी के वाइस प्रेसिडेंट डॉ. जी.वी. सेल्वम ने अध्यक्षता की. मद्रास हाई कोर्ट के जज जस्टिस आर. सुरेश कुमार ने अपना विशेष भाषण दिया. अपने भाषण में, श्री ब्रांट ने कहा कि अंतर्राष्ट्रीय न्यायालय (आईसीजे) का एक मुख्य उद्देश्य देशों को



पर्यावरणीय नुकसान पहुंचाने से रोकने के लिए सकारात्मक कार्रवाई करना है. उन्होंने कहा, हर राज्य (देश) से उम्मीद की जाती है कि वह जलवायु प्रणाली को नुकसान से बचाने के लिए उचित सावधानी बरतेगा. अंतर्राष्ट्रीय पर्यावरण कानून, जलवायु परिवर्तन कानूनों और आईसीजे की भूमिका के इतिहास और विकास का पता लगाते हुए, श्री

ब्रांट ने प्राकृतिक संसाधनों के उपयोग, पर्यावरणीय नुकसान और समुद्री और वन्यजीवों की सुरक्षा को लेकर देशों के बीच अंतर्राष्ट्रीय विवादों के कई मामलों का भी हवाला दिया. कार्यक्रम की अध्यक्षता करने वाले डॉ. जी.वी. सेल्वम ने कहा कि पर्यावरण की रक्षा करना और कानून का पालन करना कल और भविष्य में प्रहरी रक्षा के लिए महत्वपूर्ण है.